

இனிமையான குழந்தைகளே! சகோதரன், சகோதரி என்ற உணர்விலிருந்தும் விடுபட்டு சகோதரன் சகோதரன் என்று நினைத்தால் பார்வை தூய்மையாகி விடும். ஆத்மா எப்பொழுது நாகரீகமானதாக ஆகின்றதோ அப்பொழுது தான் கர்மாதீத நிலையை அடைய முடியும்.

கேள்வி: தனது குறைகளை நீக்குவதற்காக எந்த யுக்தியை உருவாக்க வேண்டும்?

பதில்: தனது நடத்தைகளுக்கான ரிஜிஸ்டர் வைப்புகள். அதில் தினசரி கணக்கின் குறிப்பெடுப்புகள். ரிஜிஸ்டர் வைப்பதன் மூலம் தனது குறைகளை அறிந்து கொள்ள முடியும், பிறகு எளிதாக அவைகளை நீக்க முடியும். குறைகளை நீக்கி நீக்கி ஒரு தந்தையின் நினைவைத் தவிர வேறு எந்த நினைவும் வராத நிலையை அடைய வேண்டும். எந்த பழைய பொருட்களின் மீதும் பற்றுதல் இருக்கக் கூடாது. எதையும் கேட்கக் கூடிய ஆசை உள்ளார்க்குள் இருக்கக் கூடாது.

ஓம்சாந்தி! ஒன்று மனித புத்தி, மற்றொன்று ஈஸ்வரிய புத்தி, பிறகு தெய்வீக புத்தி. மனித புத்தி என்பது அசுர புத்தியாகும். கெட்டப் பார்வை இருக்கின்றதல்லவா! அநாகரீகமாக இருக்கின்றதல்லவா! ஒன்று நாகரீகமானவர்கள், மற்றொன்று அநாகரீகமானவர்கள். தேவதைகள் விகாரமற்றவர்கள், நாகரீகமானவர்கள். மேலும் இங்கு கலியுக மனிதர்கள் விகாரிகளாக, அநாகரீகமானவர்களாக இருக்கின்றனர். அவர்களது சிந்தனைகளே விகாரமானதாக இருக்கும். அநாகரீகமான மனிதர்கள் இராவணனின் சிறையில் அடைக்கப்பட்டிருக்கின்றனர். இராவண ராஜ்ஜியத்தில் அனைவரும் அநாகரீகமானவர்களாக, ஒருவர் கூட நாகரீகமானவராகக் கிடையாது. இப்பொழுது நீங்கள் புருஷோத்தம சங்கமயுகத்தில் இருக்கின்றீர்கள். இப்பொழுது பாபா உங்களை அநாகரீகத்திலிருந்து மாற்றி நாகரீகமானவர்களாக ஆக்கிக் கொண்டிருக்கின்றார். அநாகரீகத்திலும் பல வகைகள் உள்ளன, சிலர் பாதி அநாகரீகமாக, சிலர் எப்பொழுது நாகரீகமானவர்களாக ஆகி விடுகின்றோமோ அப்பொழுது தான் கர்மாதீத நிலை ஏற்படும். பிறகு சகோதரத்துவ பார்வை (சகோதரன்-சகோதரன் பார்வை) ஏற்பட்டு விடும். ஆத்மா ஆத்மாவைப் பார்க்கின்றது, சரீரமே இல்லையெனும் பொழுது கெட்டப் பார்வை எப்படி ஏற்படும். ஆகையால் தன்னை சகோதரன் சகோதரி என்ற உணர்விலிருந்தும் நீக்கி விடுங்கள் என்று தந்தை கூறுகின்றார். சகோதரன் சகோரன் என்று நினைப்புகள். இது மிகவும் ஆழமான விஷயமாகும். ஒருபொழுதும் யாருடைய புத்தியிலும் வர முடியாது. நாகரீகம் என்பதன் பொருள் யாருடைய புத்தியிலும் வர முடியாது. ஒருவேளை வந்து விட்டால் உயர்ந்த பதவியை அடைந்து விடுவார்கள். தன்னை ஆத்மா என்று புரிந்து கொள்ளுங்கள், சரீரத்தை மறந்து விடுங்கள் என்று தந்தை புரிய வைக்கின்றார். தந்தையின் நினைவிலேயே இந்த சரீரத்தை விட வேண்டும். நான் ஆத்மா, பாபாவிடத்தில் சென்று கொண்டிருக்கின்றேன். தேகத்தின் அபிமானத்தை விட்டு விட்டு தூய்மையாக ஆக்கக் கூடிய தந்தையின் நினைவிலேயே சரீரத்தை விட வேண்டும். தீய பார்வை இருந்தால் கண்டிப்பாக உள்ளார்க்குள் உருத்திக் கொண்டே இருக்கும். இலட்சியம் மிகவும் உயர்ந்ததாகும். நல்ல நல்ல குழந்தையாக சிலர் இருந்தாலும் ஏதாவது தவறுகள் கண்டிப்பாக ஏற்படுகின்றன, ஏனெனில் மாயை இருக்கின்றதல்லவா! கர்மாதீத நிலை யாரும் அடையவில்லை. கர்மாதீத நிலை கடைசியில் தான் ஏற்படும், அப்பொழுது தான் நல்ல பார்வையும் ஏற்படும். பிறகு ஆன்மீக சகோதரத்துவ அன்பு என்பது ஏற்படுகின்றது. ஆன்மீக சகோதரத்துவ அன்பு மிகவும் நல்லதாகும், பிறகு தீய பார்வை இருக்காது. அப்பொழுது தான் உயர்ந்த பதவியை அடைய முடியும். முழு இலட்சியத்தையும் பாபா கூறுகின்றார். இந்த இந்த குறைகள் தன்னிடம் இருப்பதாக குழந்தைகள் நினைக்கின்றனர். ரிஜிஸ்டர் வைக்கின்றபொழுது தான் குறைகளை அறிய முடியும். ரிஜிஸ்டர் வைக்காமலேயே சிலரால் மாற்றம் கொண்டு வர முடிகின்றது. ஆனால் யார் பக்குவமற்றவர்களாக இருக்கின்றனரோ அவர்கள் கண்டிப்பாக ரிஜிஸ்டர் வைக்க வேண்டும். பக்குவமற்றவர்கள் பலர் உள்ளனர். சிலருக்கு எழுதுவதற்கும் வருவது கிடையாது. வேறு யாருடைய நினைவும் வராத நிலை உங்களிடம் இருக்க வேண்டும். நான் ஆத்மா, சரீரமின்றி வந்தேன், இப்பொழுது அசரீரியாக ஆகிச் செல்ல வேண்டும். இதைப் பற்றி ஒரு கதை இருக்கிறது - நீங்கள் பிரம்மையும் எடுத்துக் கொள்ளாதீர்கள் என்று அவர் கூறுகின்றார். கடைசியில் அதுவும் நினைவிற்கு வரும். எந்த பொருளின் மீதும் பற்றுதல் வைக்கக் கூடாது. பலருக்கு பழைய பொருட்களின் மீது பற்றுதல் இருக்கின்றது. தந்தையைத் தவிர வேறு எதுவும் நினைவிற்கு வரக் கூடாது. எவ்வளவு உயர்ந்த இலட்சியமாக இருக்கின்றது! சிதறிப் போன எண்ணங்கள், சிவபாபாவின் நினைவு - வித்தியாசம் இருக்கின்றதல்லவா! கேட்கும் விருப்பம் இருக்கவே கூடாது. ஒவ்வொருவரும் கண்டிப்பாக 6 மணி நேரம் சேவை செய்ய வேண்டும். அரசாங்க உத்தியோகமும்

03.07.2009

8 மணி நேரம் இருக்கின்றது, ஆனால் பாண்டவ அரசாங்கத்தின் சேவையும் 5-6 மணி நேரம் கண்டிப்பாக செய்ய வேண்டும். விகார மனிதர்களால் ஒருபொழுதும் பாபாவை நினைவு செய்ய முடியாது. சத்யகம் என்பது விகாரமற்ற உலகமாகும். சர்வகுணங்கள் நிறைந்தவர்கள், 16 கலைகள் என்று தேவி தேவதைகளின் மகிமைகள் பாடப்பட்டிருக்கின்றது. குழந்தைகளாகிய உங்களது மன நிலை விடுபட்ட நிலையில் இருக்க வேண்டும். எந்த சீ சீ பொருட்களின் மீதும் பற்றுதல் வைக்கக் கூடாது. சரீரத்தின் மீதும் பற்றுதல் இல்லாத அளவிற்கு யோகிகளாக ஆக வேண்டும். எப்பொழுது இவ்வாறு உண்மையிலும் உண்மையான யோகிகளாக ஆகின்றீர்களோ அப்பொழுது புத்துணர்வுடன் இருப்பீர்கள். எந்த அளவிற்கு நீங்கள் சதோ பிரதானமாக ஆகின்றீர்களோ அந்த அளவிற்கு குஷியின் அளவும் அதிகரித்துக் கொண்டே செல்லும். 5 ஆயிரம் ஆண்டிற்கு முன்பும் இப்படிப்பட்ட குஷி இருந்தது. சத்யகத்திலும் அந்த குஷியிருக்கும். இங்கும் குஷியிருக்கும், பிறகு இந்த குஷியையே கூட எடுத்துச் செல்வோம். கடைசி நிலையைப் பொருத்து தான் கதி என்று கூறப்படுகின்றதல்லவா! இப்பொழுது வழி கூறப்படுகின்றது, பிறகு கதி என்பது சத்யகத்தில் இருக்கும். இதனை ஆழமாக சிந்தனை செய்ய வேண்டியிருக்கின்றது.

தந்தை துக்கத்தை நீக்கி சுகத்தைக் கொடுக்கக் கூடியவராக இருக்கின்றார். நாம் தந்தையின் குழந்தைகளாக இருப்பதால் யாருக்கும் துக்கம் கொடுக்கக் கூடாது என்று நீங்கள் கூறுகின்றீர்கள். அனைவருக்கும் சுகத்திற்கான வழியைக் கூற வேண்டும். சுகம் கொடுக்கவில்லையெனில் கண்டிப்பாக துக்கம் கொடுப்பீர்கள். இது புருஷோத்தம சங்கமயுகமாகும், இங்கு சதோ பிரதானமாவதற்காக முயற்சி செய்கின்றீர்கள். முயற்சி செய்பவர்களும் வரிசைக்கிரமமாக இருக்கின்றனர். குழந்தைகள் மிக நன்றாக சேவை செய்கின்ற பொழுது பாபா அவர்களது மகிமை செய்கின்றார் - இந்த குழந்தை யோகியாக இருக்கின்றது. சேவாதாரி குழந்தைகள் விகாரமற்ற வாழ்க்கை உடையவர்களாக இருப்பர். யாருக்கு சிறிதும் இப்படி அப்படி போன்ற எண்ணங்கள் வரவில்லையோ அவர்களே கடைசியில் கர்மாதீத நிலையை அடைவார்கள். பிராமணர்களாகிய நீங்கள் தான் நாகரீகமானவர்களாக ஆகிக் கொண்டிருக்கின்றீர்கள். மனிதர்களை ஒருபொழுதும் தேவதைகள் என்று கூற முடியாது, யார் தீய பார்வை உள்ளவர்களாக இருக்கின்றாரோ அவர்கள் கண்டிப்பாக பாவங்களை செய்வர். சத்யக உலகம் தூய்மையான உலகமாகும். இது பதீத (தூய்மையற்ற) உலகமாகும். இதன் பொருளையும் புரிந்து கொள்வது கிடையாது. பிராமணர்களாக ஆகின்ற பொழுது தான் புரிந்து கொள்ள முடியும். ஞானம் மிகவும் நன்றாக இருக்கின்றது, ஆனால் நேரம் கிடைக்கின்ற பொழுது வருவேன் என்று கூறுகின்றனர். அவர்கள் ஒருபொழுதும் வரமாட்டார்கள் என்று பாபா நினைக்கின்றார். இது பாபாவிற்கு நிந்தனை செய்தாகும். மனிதனிலிருந்து தேவதையாக ஆகின்றீர்கள் எனில் உடனேயே செய்ய வேண்டும் அல்லவா! நாளை என்று விட்டு விட்டால் மாயை காதை பிடித்து பெரிய பள்ளத்தில் தள்ளி விடும். நாளை நாளை என்று கூறிக் கொண்டிருந்தால் காலன் சாப்பிட்டு விடும். சுப காரியத்தை தள்ளிப் போடக் கூடாது, காலன் தலையின் மீது நின்று கொண்டிருக்கின்றது. எவ்வளவு மனிதர்கள் திடீரென்று இறந்து விடுகின்றனர்! இப்பொழுது அணுகுண்டைப் போட்டால் எவ்வளவு மனிதர்கள் இறந்து விடுவார்கள்! பூகம்பம் ஏற்படுகின்றதல்லவா, முன் கூட்டியே தெரிவது கிடையாது. நாடகப்படி இயற்கை பேரழிவுகளும் ஏற்படும், அதனை யாரும் அறிந்து கொள்ள முடியாது. பல நஷ்டங்களை ஏற்படுத்தி விடும். பிறகு அரசாங்கம் ரயில் கட்டணத்தை ஏற்றி விடுகின்றது. மனிதர்கள் சென்றே ஆக வேண்டியிருக்கின்றது. மனிதர்களிடமிருந்து வருவாயை எப்படி அதிகரிப்பது போன்ற சிந்தனைகள் செய்து கொண்டே இருக்கின்றனர். தானியங்கள் விலைகள் மிகவும் அதிகமாக ஆகி விட்டது. ஆக தந்தை அமர்ந்து புரிய வைக்கின்றார் - தூய்மையான ஆத்மாவைத் தான் நாகரீகமானவர் என்று கூற முடியும். உலகமே அநாகரீகமானதாக இருக்கின்றது. நீங்கள் இப்பொழுது நாகரீகமானவர்களாக ஆகிக் கொண்டிருக்கின்றீர்கள். முயற்சி செய்கின்றீர்கள், உயர்ந்த பதவி அடைவது சித்தி வீட்டிற்குப் போவது போன்று கிடையாது, யார் மிகவும் நாகரீகமானவர்களாக ஆகின்றார்களோ அவர்களே உயர்ந்த பதவியை அடைவார்கள். நரனிலிருந்து நாராயணன் ஆவதற்காக நீங்கள் இங்கு வந்திருக்கின்றீர்கள். ஆனால் யார் நாகரீகமானவர்களாக ஆகவில்லையோ அவர்களால் ஞானம் அடைய முடியாது, அவர்கள் குறைந்த பதவியையே அடைவர். இந்த நேரத்தில் அனைத்து மனிதர்களும் அநாகரீகமானவர்களாக இருக்கின்றனர். சத்யகத்தில் நாகரீகமானவர்கள் இருப்பர்.

தந்தை புரிய வைக்கின்றார் - இனிமையான குழந்தைகளே! நீங்கள் தேவி தேவதைகளாக, சொர்க்கத்திற்கு எஜமானர்களாக ஆக விரும்புகின்றீர்கள் எனில் மிகவும் நாகரீகமானவர்களாக ஆகுங்கள். தன்னை ஆத்மா என்று நினைத்து தந்தையை நினைவு செய்கின்றபொழுது தான் 100 சதவிகிதம் ஆத்மா அபிமானிகளாக ஆக முடியும். யாராயிருந்தாலும் பொருளை புரிய வைக்க வேண்டும். சத்யகத்தில்

பாவத்திற்கான எந்த விசயமும் இருக்காது. அவர்கள் சர்வ குணங்கள் நிறைந்தவர்கள், முழுமையாக நாகரீகமானவர்கள். சந்திர வம்சத்தினர்களுக்கும் இரண்டு கலைகள் குறைந்து விடுகின்றது. சந்திரனும் கடைசியில் ஒரே ஒரு கோடு போன்று ஆகி விடுகின்றது. முற்றிலுமாக இல்லாமல் இருந்து விடுவது கிடையாது. மறைந்து விடுவதாக கூறுகின்றனர். மேகத்தின் காரணத்தினால் தென்படுவது கிடையாது. ஆக உங்களது ஜோதியும் முற்றிலுமாக அணைந்து விடுவது கிடையாது, சிறிதாவது ஒளி இருக்கவே செய்கின்றது என்று தந்தை கூறுகின்றார். சுப்ரீம் பேட்டரியிலிருந்து மீண்டும் நீங்கள் சக்திகளை அடைகின்றீர்கள். நீங்கள் என்னிடத்தில் எப்படி யோகா வைத்துக் கொள்வது? என்பது பற்றி சுயம் அவரே வந்து கற்றுக் கொடுக்கின்றார். ஆசிரியர் படிப்பிக்கின்றார் எனில் புத்தித் தொடர்பானது ஆசிரியரிடத்தில் இருக்குமல்லவா! ஆசிரியர் என்ன கற்றுக் கொடுக்கின்றாரோ அதனை படிப்பார்கள். நாமும் படித்து ஆசிரியர் அதாவது வக்கீலாக ஆவோம், இதில் கருணை அல்லது ஆசீர்வாதம் போன்ற விசயமே கிடையாது. தலை வணங்க வேண்டிய அவசியமும் இல்லை. ஆம், யாராவது ஹரி ஓம் அல்லது ராம் ராம் என்று கூறுகின்றார்கள் எனில் பதிலுக்குச் சொல்ல வேண்டியிருக்கின்றது. இந்த ஒரு மரியாதை கொடுக்க வேண்டியிருக்கின்றது. அகங்காரத்தை காண்பிக்கக் கூடாது. நாம் ஒரு தந்தையை மட்டுமே நினைவு செய்ய வேண்டும் என்பது உங்களுக்குத் தெரியும். யாராவது பக்தியை விடுகின்றனர் எனில் பிரச்சனை ஏற்பட்டு விடுகின்றது. பக்தி விடுபவர்களை நாஸ்திகர்கள் என்று நினைக்கின்றனர். அவர்கள் நாஸ்திகர்கள் என்று கூறுவதற்கும் நீங்கள் கூறுவதற்கும் எவ்வளவு வித்தியாசம் இருக்கின்றது! அவர்கள் தந்தையை அறிந்து கொள்ளவில்லை, ஆகையால் தான் நாஸ்திகர்கள், செல்வமற்றவர்கள் என்று நீங்கள் கூறுகின்றீர்கள். அதனால் தான் அனைவரும் சண்டையிட்டுக் கொண்டே இருக்கின்றனர். வீட்டிற்கு வீட்டு சண்டை, அசாந்தி இருக்கின்றது. கோபத்திற்கான அடையாளம் அசாந்தியாகும். அங்கு அளவற்ற அமைதி இருக்கும். பக்தியில் மிகுந்த அமைதி கிடைப்பதாக மனிதர்கள் கூறுகின்றனர், ஆனால் அது அல்ப காலத்திற்கானதாகும். சதா காலத்திற்கும் அமைதி வேண்டும் அல்லவா! நீங்கள் செல்வந்தர் நிலையிலிருந்து செல்வமற்றவர்களாக ஆகி விடும் பொழுது தான் அமைதியிலிருந்து அசாந்தியில் வந்து விடுகின்றீர்கள். எல்லையற்ற தந்தை எல்லையற்ற சுகத்திற்கான ஆஸ்தி கொடுக்கின்றார். எல்லைக்குட்பட்ட தந்தையிடமிருந்து எல்லைக்குட்பட்ட சுகத்திற்கான ஆஸ்தி கிடைக்கின்றது. அது உண்மையில் துக்கம் கொடுக்கக் கூடியதாகும். காமத்திற்கான ஆஸ்தி, அதில் துக்கமோ துக்கம் தான் இருக்கின்றது. அதனால் தான் தந்தை கூறுகின்றார் - நீங்கள் முதல், இடை, கடை துக்கத்தை அடைகின்றீர்கள்.

புத்தி பாவன் தந்தையாகிய என்னை நினைவு செய்யுங்கள் என்று தந்தை கூறுகின்றார். இதனையே எளிய நினைவு மற்றும் எளிய ஞானம் அதாவது நாடகச் சக்கரத்தின் ஞானம் என்று கூறப்படுகின்றது. நீங்கள் உங்களை ஆதி சனாதன தேவி தேவதா தர்மத்தைச் சார்ந்தவன் என்று புரிந்து கொண்டால் கண்டிப்பாக சொர்க்கத்திற்கு வருவீர்கள். சொர்க்கத்தில் அனைவரும் நாகரீகமானவர்களாக இருந்தனர், தேக அபிமானத்தில் உள்ளவர்கள் அநாகரீகமானவர்கள் என்று கூறப்படுகின்றனர். நாகரீகமானவர்களிடத்தில் எந்த விகாரமும் இருக்காது. தந்தை எவ்வளவு எளிதாக ஆக்கி புரிய வைக்கின்றார்! ஆனால் குழந்தைகளுக்கு இதுவும் நினைவில் இருப்பது கிடையாது. ஏனெனில் அநாகரீகமானவர்களாக உள்ளனர். ஆக சீ சீ உலகம் தான் நினைவிற்கு வருகின்றது. இந்த உலகை மறந்து விடுங்கள் என்று தந்தை கூறுகின்றார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே

தாரணைக்கான முக்கிய சாரம்:

1. சரீரத்தின் மீது துளியும் பற்றுதல் இல்லாத அளவிற்கு யோகியாக ஆக வேண்டும். எந்த சீ... பொருட்களின் மீதும் மனம் ஈடுபடக் கூடாது. அவ்வாறு மன நிலை விடுபட்டு இருக்க வேண்டும். குஷியின் அளவு அதிகரித்துக் கொண்டே இருக்க வேண்டும்.
2. தலையின் மீது காலன் இருக்கின்றது, ஆகையால் சுப காரியங்களை தள்ளிப் போடக் கூடாது. நாளை என்று விட்டு விடக் கூடாது.

03.07.2009

வரதானம்: அன்பாக சேவை செய்து அனைவரையும் சகயோகத்திலிருந்து யோகிகளாக ஆக்கக் கூடிய அழிவற்ற வெற்றி சொருபமானவர் ஆகுக.

குழந்தைகள் தங்களது உடல், மனம், பொருள், நேரம்..... அனைத்தையும் அன்பாக மற்றும் தைரியமாக சேவையில் பயன்படுத்துகின்றனர். சகயோகிகளாக ஆகின்றனர் மற்றும் மற்றவர்களையும் ஆக்குகின்றனர். அன்பாக சேவை செய்வதன் பலன் என்னவெனில் அநேக ஆத்மாக்கள் சகயோகிகளாக ஆகின்றனர். மேலும் தந்தையின் காரியத்தின் நெருக்கதில் வருகின்றனர். இதுவே வெற்றியின் அடையாளமாகும். யார் இன்று சகயோகிகளாக இருக்கின்றார்களோ அவர்கள் நாளை யோகிகளாகவும் ஆகி விடுவர். யார் அவ்வாறு சகயோகிகளாக ஆக்கிக் கொண்டு இருக்கின்றார்களோ அவர்களுக்கு பாப்தாதா அழிவற்ற வெற்றி சொருபமானவர் ஆகுக என்ற வரதானத்தைக் கொடுக்கின்றார்.

சுலோகன்: உண்மையான உள்ளத்துடன் வெற்றியுடையதாக ஆக்குவது
என்பது சேமிப்புக் கணக்கை அதிகப்படுத்துவதாகும்.